



Manwal dwar kif persuna
TAPPLIKA GĦAL-LIĊENZJA BIEX
TOPERA KLINIKA TAL-FIŻJOTERAPIJA

INFORMAZZJONI BAŻIKA

Verżjoni 01
Ottubru 2019

Manwal dwar kif persuna
TAPPLIKA GĦAL-LIĊENZJA BIEX
TOPERA KLINIKA TAL-FIŻJOTERAPIJA

INFORMAZZJONI BAŻIKA

Peress li l-proċess ta' kif wieħed japplika għal-liċenzja minn żmien għal żmien jista' jinbidel, se jkun hemm aġġornamenti regolari ta' dan il-manwal, li l-għan tiegħu hu li jipprovdi aktar aċċess għall-informazzjoni onlajn.

Werrej

Introduzzjoni	1
Informazzjoni ġenerali	2
Kif wieħed japplika għal-liċenzja	4
Proċess tal- liċenzjar	6
Il-post użat bħala klinika tal-fizjoterapija	7
Iż-żona fejn isiru proċeduri ta' fizjoterapija	8
Facilitajiet ta' tojlits	9
Linji gwida addizzjonali	10

1. Introduzzjoni

L-ispettorat fi ħdan id-Direttorat għall-Istandards fil-Kura tas-Saħħa jissorvelja, jispezzjona u jirregola s-servizzi biex jiżgura li kliniċi tal-fiżjoterapija joperaw bi standards fundamentali ta' kwalità u sigurtà. L-ismijiet ta' dawn il-kliniċi huma ppubblikati fuq is-sit elettroniku <https://deputyprimeminister.gov.mt/en/hcs/Pages/health-care-standards.aspx> sabiex il-pubbliku jkun konxju liema stabbilimenti huma liċenzjati u għalhekk għandhom proċeduri msaħħa ta' sigurtà lejn il-pazjent.

Id-Direttorat ipoġġi s-saħħa tal-pubbliku fiċ-ċentru tax-xogħol tiegħu u jistinka biex ikun rigoruż, ġust u konsistenti. L-għan ta' dan id-dokument huwa li jipprovdi informazzjoni bażika lil kull persuna li tixtieq tapplika għal liċenzja biex topera klinika tal-fiżjoterapija.

2. Informazzjoni ġenerali

- a. F'Malta, l-fizjoterapija hi rregolata mill-[*Att dwar il-Professjonijiet tas-Saħħa \(Kapitolu 464\)*](#) u mill-[*Ordinanza dwar il-Professjoni Medika u l-Professjonijiet li Għandhom x'jaqsmu magħha \(Kapitolu 31\)*](#);
- b. Il-fizjoterapija għandha ssir **BISS** minn fizjoterapisti rreġistrati;
- c. L-uffiċċju għall-għoti ta' liċenzji għal kliniċi tal-fizjoterapija qiegħed fi ħdan id-Direttorat għall-Istandards fil-Kura tas-Saħħa fid-Dipartiment għar-Regolamentazzjoni tas-Saħħa;
- d. Il-ħinijiet tal-ftuħ huma mis-7 ta' fil-għodu sat-2:45 ta' fil-għaxija mit-Tnejn sal-Ġimgħa;

ID-DETTALJI TA' KUNTATT HUMA KIF ĠEJ:

Is-Sra Simone Schembri

Tel: 25953330 | **imejl:** simone.c.schembri@gov.mt

(Appuntamenti għall-ispezzjonijiet, ħlasijiet u ġbir ta' liċenzji)

Is-Sra Silvana Attard

Tel: 25953324 | **imejl:** silvana.attard@gov.mt

(Ħlas ta' liċenzji)

Is-Sur Mark Tonna

Tel: 25953343 | **imejl:** mark.tonna@gov.mt

(Proċedura għall-applikazzjoni/dokumenti meħtieġa għall-applikazzjoni)

KUNSILL TAL-PROFESSJONIJET KUMPLIMENTARI GĦALL-MEDIĊINA (CPCM)

Is-Sur Arthur Camilleri

Tel: 25953364 | **imejl:** cpcm@gov.mt

(Għal skopijiet ta' reġistrazzjoni ta' fiżjoterapisti)


3. Kif wieħed japplika għal-liċenzja

- a. Applikant ġdid għandu japplika għal-liċenzja permezz tad-Direttorat għall-Istandards fil-Kura tas-Saħħa;
- b. Applikanti godda ma jistax ikollhom anqas minn tmintax (18)-il sena;
- c. Wieħed jista' japplika għal liċenzja billi jimla [formola tal-applikazzjoni](#) fl-uffiċju tad-Direttorat għall-Istandards fil-Kura tas-Saħħa jew permezz tal-applikazzjoni onlajn li tinsab fuq s-sit <https://hcstandardsregistration.gov.mt/>
- d. Id-dokumenti meħtieġa biex wieħed japplika għal klinika tal- fiżjoterapija huma:
 - [Formola ta' applikazzjoni](#) mimlija;
 - Kopja taċ-ċertifikat ta' registrazzjoni tal-Kunsill tal-Professjonijiet Kumplimentari għall-Medicina (CPCM) ta' Malta tal-fiżjoterapisti kollha li se jkunu ser jaħdmu ġewwa l-klinika;
 - Permess li juri l-post propost, inkluż pjanta tas-sit u skeċċ tal-pjanta jew dikjarazzjoni minn perit li tiċċertifika li l-post għandu permess tal-Awtorità tal-Ippjanar (PA) u li l-post jista' jintuża bħala klinika tal- fiżjoterapija;
 - Fotokopja tal-karta tal-identità tal-applikant;
 - Riżultat tat-titru anti HBS ta' fiżjoterapist li jipprovdu servizz ta' dry needling;
 - Jekk l-applikazzjoni tkun għan-nom ta' kumpanija, ikunu meħtieġa kopja tal-Memorandum tal-Artikoli, flimkien ma' dikjarazzjoni mid-Direttur/I ta' l-istess kumpanija li tindika li huwa miftiehem li l-liċenzja għandha tinħareġ fuq l-isem tal-applikant;
 - Biex ċittadin li ġej minn pajjiż terz jipprattika bħala fiżjoterapista f'Malta, wieħed irid japplika għall-permess tax-xogħol mingħand id-dipartiment ta' Jobs Plus, li jista' jiġi kkuntattjat fuq in-numru tat-telefon 22201290 jew imejl: jobsplus@gov.mt;

- e. L-applikazzjoni kompluta flimkien mad-dokumenti rilevanti jiġu ċċekjati mill-uffiċjal inkarigat biex jiġi żgurat li d-dettalji tal-applikazzjoni huma korretti;
- f. F'dan l-istadju, tiġi identifikata data biex issir spezzjoni fuq il-post u l-klijent jiġi nfurmat. Tim ta' spezzjoni b' badge ta' identifikazzjoni jżuru l-post;
- g. F'każ ta' stabbiliment ġdid, l-applikant jista' jitlob għal żjara qabel il-liċenzjar (rakkomandata);
- h. Għaxart (10) ijiem qabel, l-applikant jirċievi [awto-evalwazzjoni](#) tar-rekwiżiti biex wieħed jopera klinika tal-fizjoterapija. Din l-awto-evalwazzjoni tiggwida lill-applikant dwar dak li t-tim se jistenna li jsib waqt l-ispezzjoni;
- i. It-tim ta' spezzjoni jkun f'pożizzjoni li jirrakkomanda l-ħruġ ta' liċenzja jekk ikun sodisfatt li l-istandards meħtieġa ġew milħuqa. F'dan il-każ il-liċenzja tinħareġ fi żmien għaxart (10) ijiem;
- j. F'każijiet fejn ikunu ġew identifikati xi defiċjenzi/nuqqasijiet, issir laqgħa mal-applikant biex jingħata parir u jiġu mfehema d-defiċjenzi li jirrikjedu attenzjoni. Din tista' tirrikjedi żjara oħra qabel ma jiġi rakommandat biex tinħareġ il-liċenzja;
- k. Id-detentur tal-liċenzja għandu jiżgura l-konformità mal-kundizzjonijiet tal-liċenzja murija fuq wara tal-liċenzja;
- l. Ladarba l-applikazzjoni tiġi approvata u tiġi rakkomandata l-liċenzja, il-klijent jintalab iħallas tariffa tal-liċenzja annwali ta' €128.10. Il-liċenzja tista tingabar mid- Direttorat għall-Istandards fil-Kura tas-Saħħa, Sptar San Luqa, OPD livell 1, Misraħ San Luqa, Gwardamanga. Wieħed jista jgħażel li jirċievi il-liċenzja permezz tal- posta reġistrata.

4. Il-proċess tal-liċenzjar

Il-grafika li ġejja tiddekrivi l-proċedura segwita mill-klijent u l-ispettorat matul il-proċess tal-liċenzjar.



5. Il-post użat bħala klinika tal-fizjoterapija

- a. Il-klinika jrid ikollha liċenzja valida mwaħħla f'post prominenti fejn tkun tista' tiġi osservata faċilment mill-pubbliku malli jidhol;
- b. Il-klinika għandha tinżamm nadifa u f'kundizzjoni tajba;
- c. Il-klinika jrid ikollha apparat u faċilitajiet neċessarji kollha biex wieħed jipprovdi servizzi ta' fizjoterapija ta' kwalita';
- d. Il-klinika jrid ikollha dawl u ventilazzjoni adegwati (naturali jew mekkaniku);
- e. Fil-parti fejn jinghata servizz ta' fizjoterapija, trid tinżamm privatezza totali għal pazjent/klijent;
- f. Il-klinika għandu jkollha sistema effiċjenti tad-drenagg;
- g. Il-ħitan tal-klinika jridu jinżebgħu b'żebgħa ripellanti għall-ilma biex tkun tista' tintmesaħ faċilment;
- h. L-apparat għat-tifi tan-nar irid tal-inqas ikun jikkonsisti f'fire extinguisher b'data ta' skadenza valida;

6. Iż-żona fejn isiru proċeduri tal- fiżjoterapija

- a. L-uċuħ tal-bankijiet fejn isiru proċeduri tal-fiżjoterapija għandhom jinżammu nodfa u fi stat tajjeb. Dawn għandhom ikunu ta' materjal li ma jgħaddix ilma minnu;
- b. Għandu jkun hemm spazju biżżejjed fuq il-bank biex jakkomoda t-tagħmir kollu użat matul u wara proċeduri ta' fiżjoterapija;
- c. Is-sink għandu jkun disponibbli fiż-żona fejn isiru proċeduri ta' fiżjoterapija li għandu jinżamm fi stat tajjeb, nadif u mqabbad mas-sistema prinċipali tad-drenaġġ. Il-viti preferibbilment ta' manku wieħed għandu jkollhom provista ta' ilma sħun u kiesaħ;
- d. Hdejn kull sink għandu jkun hemm karti assorbenti, sapun u hand rub;
- e. Is-sigġijiet użati waqt xi ntervent ta' fiżjoterapija għandhom ikunu miksija b' tip ta' materjal li ma jgħaddix ilma minnu għal tindif faċli u jinżammu fi stat ta' manutenzjoni tajjeb;
- f. F'kull klinika għandu jkun hemm reċipjent li jinfetaħ b'pedala u li għandu jkollu borża għal-rimi ta' skart u materjal użat.

7. Faċilitajiet ta' tojlits

- a.** Il-faċilitajiet tat- tojlits għandhom ikunu konnessi mas-sistema ewlenija tad-drenagġ u għandhom jinżammu nodfa u f'kundizzjoni ta' manutenzjoni tajba;
- b.** Għandu jkun hemm apparat għall-iflaxxjar li jaħdem sewwa;
- c.** Is-sink fit-tojlit għandu jkollu provista ta' ilma kiesaħ u sħun;
- d.** Għandu jkun hemm faċilitajiet adegwati biex wieħed jaħsel u jixxotta jdejh;
- e.** Għandu jkun hemm ventilazzjoni xierqa fi ħdan il-faċilitajiet tat-tojlits (naturali jew mekkanika);
- f.** Il-faċilitajiet tat-tojlits għandhom ikollhom dawl adegwat.

8. Linji gwida addizzjonali

- a. **Żamma ta' rekords:** Fil-klinika jridu jinżammu rekords ta' kull pazjent/klijent u matul l-ispezzjoni jitpoggew għad-dispożizzjoni tat-tim ta' spezzjoni skond il-bżonn. Dawn ir-rekords irid ikun hemm : l-isem, l-eta', in-numru tal-identita, l-indirzz tal pazjent u d-data meta gie pprovdut is-servizz tal-fiżjoterapija. Dawn ir-rekords iridu jkunu ffirmati u jinżammu b'mod sigur għal perjodu ta' mhux inqas minn 10 snin;
- b. Fil-klinika tal-fiżjoterapija irid ikun hemm first aid box adegwata;
- c. Il-fiżjoterapisti kollha li jipprattikaw fil-klinika jridu jkunu jafu l-prekawzjonijiet li wieħed għandu jieħu f'kaz ta' kuntatt mad-demem u ma' fluwidi bid demm;
- d. Hadd ma jista' jipprattika bħala fiżjoterapista sakemm ma jkunx kopert b'assigurazzjoni ta' indenizz professjonali.
- e. Kull tagħmir u affarijiet konsumabbli għandu jkollhom marka CE.

